

અમદાવાદના એક વિસ્તારમાં કેટલાક પ્રબુદ્ધ નાગરિકોએ તો એમના વિસ્તારના એક કોર્પોરેટરનો સન્માનસમારંભ પણ રાખેલો કારણ બીજું કોઈ નહીં, પણ એ કોર્પોરેટરની નોંધપાત્ર (બે)જવાબદારીને કારણે ઠેરઠેર એટલા મોટા, વિશાક્ર અને વિકસિત ભુવા પડી ગયેલા કે ત્યાંના સ્થાનિક રહીશોએ એ ભૂવાને ભૂવા તરીકે નહીં પણ નાનકડા ‘સ્વિમિંગપૂલ’ તરીકે જ સ્વીકારી લીધેલા! એક સિનિયર સિટીઝનનું તો એવું કહેવું છે કે, છેલ્લાં દસ-દસ વર્ષથી અમે માંગણી કરતા’તા કે અમારા વિસ્તારમાં રામ ખાવા પૂરતોય સ્વિમિંગપૂલ નથી એ તો સ્ટેડિયમવાજા સારા, કે અમને એમના સ્વિમિંગપૂલના સમ ખાવા દે છે... નહીંતર, અમારે સમ ખાવા હોય તો અમારે સમ કોના ખાવા? અમારે એકાદ તો સ્વિમિંગપૂલ હોવો જોઈએ કે નહીં?—અને જુઓ આ વર્ષે કોર્પોરેશનની અમીદૃષ્ટિ! ઠેરઠેર સ્વિમિંગપૂલ!! ખરેખર, કોર્પોરેશન દેતા હૈ, તો રસ્તા ફાડકર દેતા હૈ!

જે વર્ષે અનાવૃષ્ટિ હોય એ વર્ષે શહેરના રસ્તા પણ ‘અનાભૂવા’ હોય છે. અનાવૃષ્ટિમાં તો કૃત્રિમ વરસાદ પણ વરસાવી શકાય, પણ ભૂવાનું શું? કૃત્રિમ ભૂવા થોડા થવાના હતા? ખાડા અને ભૂવામાં આટલો ફરક છે સાહેબ! ખાડા કૃત્રિમ કહેવાય તજ્જવની જેમ, પણ ભૂવા તો સ્વયંભૂ છે, નૈસર્ગિક છે, પ્રાકૃતિક છે— નદીઓની જેમ! જે મજા ભૂવામાં હોય એ મજા ગમે એટલા આર્ટિસ્ટિક ડિઝાઇનવાજા ખાડા હોય તો પણ એમાં નથી હોતી. ખરેખર, ખાડા એ ખાડા અને ભૂવા એ ભૂવા! જે વર્ષે ધોધમાર વરસાદ નથી આવતો એ વર્ષે ભૂવા માટે એક નવા જ પ્રકારની તૃષ્ણા ઊભી થઈ જાય છે. વરસાદના વિરહ કરતાં ભૂવાનો વિરહ અસહ્ય હોય છે.

ખાડો જ્યારેક અખાડો કરે, પણ સ્વયંસર્જિત પડેલો ભૂવો જ્યારેય અખાડો ન કરે. ખાડો પરાવલંબી છે. ભૂવો સ્વાવલંબી છે—આત્મનિર્ભર છે. ખાડામાં પડેલો માણસ જ્યારેક સ્વબળે બહાર નીકળી શકે, પણ ભૂવામાં પડી ગયેલો માણસ આપબળે બહાર નથી નીકળી શકતો. ભૂવો આત્મનિર્ભર, પણ એમાં પડી ગયેલો માણસ આત્મનિર્ભર નથી રહી શકતો – બહાર નીકળવા એણે અન્ય પર નિર્ભર રહેવું પડે છે. આમ છતાં જે સૌંદર્ય ભૂવાનું હોય છે એવું સૌંદર્ય ખાડાનું નથી હોતું.

ખાડો છીછરો હોય, ભૂવો ઊંડાજવાજા હોય. વેલ્યૂ હંમેશાં ઊંડાણની હોય, છીછરાપણાની નહીં! ખરેખર, જો આપણામાં નાગરિક ધર્મ જાગેલો. હોય, જાગેલો હોય એટલું જ પૂરતું નથી – એ નાગરિક ધર્મ પોતાની ફરજ બજાવવા થનગનતો. પણ હોય તો આપણે કોર્પોરેશનનું અને એના સાહેબોનું સન્માન કરવું જોઈએ, દર ચોમાસે આપણને ઈશ્વર પ્રત્યે આસ્તિક બનાવવા બદલ! ગઈકાલે જ એક રેશનાલિસ્ટ (ખરેખર તો બોર્ન રેશનાલિસ્ટ !) મળ્યા. એમણે આકાશ તરફ ઘશારો કરીને કહ્યું: “કાલે તો ઉપરવાજાએ જ બચાવ્યો હોં! નહીંતર, સહેજ ગફલતમાં રહ્યો હોત તો ગાડી સાથે જ ઊંડા ભૂવામાં” રેશનાલિસ્ટને પણ આસ્તિક બનાવવાની તાકાત ભલે કોઈ શાસ્ત્રમાં કે શાસ્ત્રીમાં નહીં હોય, ભૂવામાં છે!

આપણને આવા સાત્ત્વિક ભૂવાઓની ભેટ આપવા બદલ કોર્પોરેશનનો આભાર જેટલો માનીએ એટલો ઓછો છે! દરેક શહેરના નાગરિકો જે-તે શહેરના નગરસેવકો અને અધિકારીઓ ગૌરવપૂર્વક એટલું જ કહે છે: બાણું લાખ ભૂવાઓના ધણીને ધણી ખમ્મા...!!

આર્યન એલિગન્સ

LUXURIOUS 3 BHK & SHOPS

વિનય ધગીયા 98981 73761 / 97264 43197

NR.RIVERFRONT, CHANDRANAGAR BRTS, PALDI, AHMEDABAD

20% PAY NOW* 80% ON POSSESSION

50+ AMENITIES 2 ALLOTTED CAR PARKING

3 MAIN ROAD

3 SIDE OPEN

CORNER PROJECT

BALCONY

RERA NO : MAA12444

Brahmkshatriya Hitechchhu

109

October-2025